

بائیوانرجیٹکس

BIOENERGETICS

یہ باب پڑھنے کے بعد طلبہ اس قابل ہوں گے کہ:

- آکسیڈیشن-ریڈکشن ری ایکشنز کی اہمیت بیان کریں۔
- اے ٹی پی کو ایک مالیکیول کے طور پر بیان کریں جو تمام سیز کے لیے توانائی کی اہم کرنی ہے۔
- فوٹو سنتھی سیز کا عمل بیان کریں۔
- کلوروپلاسٹ میں پائے جانے والے کلوروفل کے کردار کو بیان کریں۔
- فوٹو سنتھی سیز کی مساوات (الفاظ یا علامتوں میں) لکھیں۔
- ریپیریشن کا عمل بیان کریں۔
- این اے ایروک ریپیریشن کی وضاحت کریں اور اس کی اہمیت بیان کریں۔
- ایروک ریپیریشن کی مساوات (الفاظ یا علامتوں میں) بیان کریں۔
- حاصل کردہ توانائی کی مقدار کے حوالے سے ایروک اور این اے ایروک ریپیریشن کا موازنہ کریں۔
- جسم میں ریپیریشن سے حاصل کردہ توانائی استعمال کرنے کے طریقوں کی فہرست بنائیں۔
- ریپیریشن اور فوٹو سنتھی سیز کا موازنہ کریں۔

بائیوانرجیٹکس میں مطالعہ کیا جاتا ہے کہ جاندار اپنی زندگی کے افعال کے لیے کیسے توانائی حاصل کرتے ہیں، توانائی کی مختلف اشکال کو کیسے تبدیل کرتے ہیں، کیسے توانائی ذخیرہ کرتے ہیں اور کیسے استعمال کرتے ہیں۔ جاندار بنیادی طور پر توانائی اپنے ماحول سے حاصل کرتے ہیں۔ پودے فوٹو سنتھی سیز کے دوران سورج کی روشنی کو جذب کرتے ہیں۔ جانور اور دیگر جاندار خوراک کھاتے ہیں۔ اس

توانائی کو قابل استعمال کیمیائی توانائی میں تبدیل کیا جاتا ہے اور پھر اے ٹی پی (ATP) یعنی ایڈینوسین ٹرائی فاسفیٹ (Adenosine triphosphate) جیسے مالیکیولز میں ذخیرہ کیا جاتا ہے۔ اے ٹی پی توانائی کا ایک فوری ذریعہ ہے۔ سبز کو جب بھی نشوونما، نقل و حرکت، مرمت اور ریپر وڈکشن جیسے افعال کے لیے توانائی کی ضرورت ہو تو وہ اے ٹی پی کو استعمال کرتے ہیں۔


جانداروں کے میٹابولزم کے لیے آکسیدیشن-ریڈکشن یعنی ریڈوکس (redox) ری ایکشنز بنیادی اہمیت رکھتے ہیں۔ ان ری ایکشنز میں مالیکیولز کے درمیان الیکٹرانز (electrons) کا تبادلہ ہوتا ہے۔ آکسیدیشن میں مالیکیول سے الیکٹران نکلتے ہیں اور ریڈکشن میں مالیکیول الیکٹران حاصل کرتا ہے۔ الیکٹرانز کا یہ بہاؤ سیلولر ریسپریشن اور فوٹوسنتھی سیز جیسے ری ایکشنز میں بہت ضروری ہوتا ہے جب اے ٹی پی کی شکل میں توانائی پیدا کرنے کی ضرورت ہوتی ہے۔ بائیو انرجیٹکس جانداروں میں توانائی کی ایسی تبدیلیوں کا مطالعہ ہے۔

ATP: THE CELL'S ENERGY CURRENCY

8.1 اے ٹی پی: سیل کی توانائی کی کرنسی

1941 میں نوبل انعام یافتہ فرٹز لپمین (Fritz Lipmann) نے تجویز دی کہ اے ٹی پی سیل میں توانائی کی منتقلی کا اہم مالیکیول ہے۔

سبز اپنے ری ایکشنز کے لیے توانائی کی ایک خاص کرنسی استعمال کرتے ہیں۔ یہ کرنسی ایک نیوکلئوٹائیڈ ہے جسے ایڈینوسین ٹرائی فاسفیٹ (اے ٹی پی) کہتے ہیں۔ جب سبز توانائی ذخیرہ کرتے ہیں تو وہ اے ٹی پی بناتے ہیں۔ جب سبز کو توانائی کی ضرورت ہوتی ہے تو وہ اے ٹی پی کو توڑ دیتے ہیں۔ اے ٹی پی مالیکیول کے تین ذیلی حصے ہوتے ہیں یعنی ایڈینین (adenine) جو نائٹروجن رکھنے والی ایک بیس (base) ہے، رائبوز (ribose) جو پانچ کاربن والی ایک شوگر ہے، اور تین فاسفیٹ گروپس۔




ایڈینوسین مونوفاسفیٹ (Adenosine monophosphate: AMP)


ایڈینوسین ڈائی فاسفیٹ (Adenosine diphosphate: ADP)

ایڈینوسین ٹرائی فاسفیٹ (Adenosine triphosphate: ATP)


اے ٹی پی کے مالیکیول میں، دو فاسفیٹس کے درمیان کوویلینٹ (covalent) بانڈز میں توانائی ہوتی ہے یعنی یہ ہائی انرجی (high-energy) بانڈ ہوتے ہیں۔ جب ان میں سے ایک بانڈ ٹوٹتا ہے، تو ایک ان آرگینک فاسفیٹ (Pi) علیحدہ ہو جاتا ہے اور توانائی نکلتی ہے۔



فاسفیٹ کا ایک بانڈ ٹوٹنے سے ATP کے ایک مول (mole) سے قریباً 7.3 کلو کیلوریز (kilocalories) یعنی 7300 کیلوریز توانائی نکلتی ہے۔



توانائی کے عمومی ری ایکشنز میں صرف بیرونی P-P ہائی انرجی بانڈ ہی توڑا جاتا ہے۔ ایسا ہونے پر ATP سے ADP یعنی ایڈینوسین ڈائی فاسفیٹ بن جاتا ہے اور ایک Pi خارج ہو جاتا ہے۔ بعض اوقات ADP کو AMP یعنی ایڈینوسین مونوفاسفیٹ اور Pi میں مزید توڑ دیا جاتا ہے۔




سبز خوراک کی آکسیدیشن سے توانائی حاصل کرتے ہیں۔ وہ اس توانائی سے ADP کو Pi کے ساتھ جوڑ کر ATP بناتے ہیں اور توانائی ذخیرہ کر لیتے ہیں۔ اس طرح ہم کہہ سکتے ہیں کہ توانائی خارج کرنے والے اعمال کے دوران ATP بنایا جاتا ہے اور اسے توانائی خرچ کرنے والے اعمال کے دوران توڑا جاتا ہے۔ اس طرح، اے ٹی پی مینابولزم کے ری ایکشنز کے مابین توانائی کا تبادلہ کرتا ہے۔

Photosynthesis

8.2 فوٹوسنتھی سبز

آٹوٹرافک جاندار (پودے، الجی، کچھ بیکٹیریا) فوٹوسنتھی سبز کے عمل میں ان آرگینک خام مال کو استعمال کر کے اپنی آرگینک خوراک تیار کر لیتے ہیں۔ یہ آرگینک خوراک کاربوہائیڈریٹس کی شکل میں ہوتی ہے۔ کاربوہائیڈریٹس کو توانائی حاصل کرنے کے لیے استعمال کیا جاتا ہے۔ انھیں پروٹیز اور لپڈز وغیرہ میں بھی تبدیل کر لیا جاتا ہے۔

سورج کی روشنی اور کلوروفل کی موجودگی میں، کاربن ڈائی آکسائیڈ اور پانی سے گلوکوز کی تیاری کے عمل کو فوٹو سنتھی سیز کہتے ہیں۔ اس عمل میں آکسیجن ایک بائی-پراڈکٹ (by-product) کے طور پر بنتی ہے۔ یہ سب سے اہم مینابولک عمل ہے اور تمام جانداروں کی زندگی اس پر انحصار کرتی ہے۔ فوٹو سنتھی سیز کی ایک جزل مساوات مندرجہ ذیل ہے۔



Mechanism of Photosynthesis

فوٹو سنتھی سیز کا طریقہ (میکنزم)

کلوٹین ایمائڈائزین ڈائی نیوکلیوٹائیڈ

(Nicotinamide adenine dinucleotide)

یہ ایک کو-ایزائم ہے۔ اس کی ایک قسم کے پاس فاسفیٹ بھی ہوتا ہے۔ اُسے NADP کہتے ہیں۔

فوٹو سنتھی سیز کے دو بڑے مراحل ہیں یعنی لائٹ (light) ری ایکشنز اور ڈارک (dark) ری ایکشنز۔ لائٹ ری ایکشنز کلوروپلاسٹ کی تھاکلوئڈ (thylakoid) ممبرین پر ہوتے ہیں۔ ڈارک ری ایکشنز کلوروپلاسٹ کے سٹروما (stroma) میں ہوتے ہیں۔

Light Reactions


لائٹ ری ایکشنز

-1

لائٹ ری ایکشنز میں شمسی توانائی استعمال کر کے زیادہ توانائی والے یعنی ہائی-انرجی مالیکیولز (ATP اور NADPH) بنائے جاتے ہیں۔ لائٹ ری ایکشنز کے اہم اعمال مندرجہ ذیل ہیں۔

- جب کلوروفل روشنی جذب کرتا ہے تو اس کے دو الیکٹران ہائی انرجی الیکٹرانز بن جاتے ہیں۔ زیادہ توانائی والے یہ الیکٹرانز کلوروفل مالیکیول سے نکل جاتے ہیں۔
- زیادہ توانائی والے الیکٹرانز ایک الیکٹران ٹرانسپورٹ چین (electron transport chain) کو دے دیے جاتے ہیں۔ اس چین میں جب الیکٹرانز زیادہ توانائی کے لیول سے کم توانائی کے لیول کی طرف آتے ہیں تو ان میں سے توانائی نکلتی ہے۔ الیکٹرانز میں سے نکلنے والی اس توانائی کو ATP بنانے میں استعمال کر لیا جاتا ہے۔
- روشنی پانی کے ایک مالیکیول کو بھی توڑتی ہے۔ آکسیجن خارج ہو جاتی ہے جبکہ ہائیڈروجن ایٹمز اپنے الیکٹرانز کلوروفل کو دے دیتے ہیں اور خود آئزن بن جاتے ہیں۔

کلوروفل کے الیکٹرانز (ATP بنالینے کے بعد) اور پانی کے ہائیڈروجن آئنز کو استعمال کر کے ایک کو-اینزائم NADP کی ریڈکشن کی جاتی ہے اور NADPH بنالیا جاتا ہے۔



شکل 8.3: فوٹوسنتھس کے لائٹ ری ایکشنز

Dark Reactions (Calvin Cycle)

2- ڈارک ری ایکشنز (کیلون سائیکل)


اس مرحلے میں کاربن ڈائی آکسائیڈ کی ریڈکشن کر کے گلوکوز بنالیا جاتا ہے۔ ڈارک ری ایکشنز کی تفصیلات میلون کیلون (Malvin Calvin) نے دریافت کی تھیں۔ ڈارک ری ایکشنز کا خلاصہ مندرجہ ذیل ہے۔

کاربن ڈائی آکسائیڈ کے مالیکیولز کو پانچ (5) کاربن والے کمپاؤنڈ کے ساتھ ملایا جاتا ہے اور چھ (6) کاربن والے کمپاؤنڈ بنتے ہیں۔ ہر چھ (6) کاربن والا کمپاؤنڈ ٹوٹ کر تین (3) کاربن والے دو کمپاؤنڈز بنادیتا ہے۔

تین (3) کاربن والے کمپاؤنڈز کی ریڈکشن کر کے تین (3) کاربن والے کاربوہائیڈریٹس بنائے جاتے ہیں۔ اس عمل کے لیے ATP کی توانائی اور NADPH کی ہائیڈروجن استعمال ہوتی ہے۔ تین (3) کاربن والے کاربوہائیڈریٹس سے گلوکوز

بنالیا جاتا ہے۔

- تین (3) کاربن والے کاربوہائیڈریٹس کو استعمال کر کے آغاز میں استعمال ہونے والے پانچ (5) کاربن والے کمپاؤنڈز بھی دوبارہ بنالیے جاتے ہیں۔ اس عمل میں بھی ATP استعمال ہوتے ہیں۔



فصل 8.4: فوٹو سنتھی سیز کے ڈارک ری ایکشنز

Role of Chlorophyll and Light

کلوروفل اور روشنی کا کردار

کلوروپلاسٹ کی تھاکلاکوائڈ (thylakoid) ممبرین پر فوٹو سنتھی سیز کے لیے ضروری پگمنٹس (pigments) موجود ہوتے ہیں۔ کلوروفل-a اہم پگمنٹ ہے۔ دوسرے پگمنٹس معاون (accessory) پگمنٹس کہلاتے ہیں۔ کلوروفل-b اور کیروٹینائیڈز (carotenoids) اہم معاون پگمنٹس ہیں۔

پگمنٹ ایسے مادے ہیں جو نظر آنے والی روشنی جذب کرتے ہیں۔ مختلف پگمنٹس مختلف دیولینتھ (رنگوں) کی روشنی جذب کرتے ہیں۔

پگمنٹس سورج کی روشنی کو جذب کرتے ہیں اور فوٹو سنتھی سیز کے لیے اسے کیمیائی توانائی (کیمیکل انرجی) میں تبدیل کر دیتے ہیں۔ پتے کی سطح پر پڑنے والی کل روشنی میں سے صرف ایک (1) فیصد ہی جذب ہوتی ہے۔ باقی روشنی ریفلیکٹ (reflect) یا ٹرانسمٹ (transmit) ہو جاتی ہے۔ نیلی اور سرخ روشنی فوٹو سنتھی سیز میں زیادہ استعمال ہوتی ہیں۔ مختلف پگمنٹ روشنی کی مختلف ویولینتھ (wavelengths) کو جذب کرتے ہیں۔ کلوروفل-a نیلی اور سرخ ویولینتھ کو جذب کرتا ہے۔ کلوروفل-a سے نہ جذب ہونے والے ویولینتھ کو معاون پگمنٹ جذب کر لیتے ہیں۔

جب ایک پگمنٹ روشنی جذب کرتا ہے تو اس میں ری ایکشنز ہوتے ہیں اور اس کے الیکٹرانز نکل جاتے ہیں۔ یہ زیادہ توانائی والے یعنی ہائی انرجی الیکٹرانز ایک الیکٹران ٹرانسپورٹ چین سے گزرتے ہیں۔ اس دوران الیکٹرانز میں سے توانائی نکلتی ہے جسے ATP بنانے اور NADP کی NADPH میں ریڈکشن کے لیے استعمال کیا جاتا ہے۔

CELLULAR RESPIRATION

8.3 سیلولر سیرپیشن

جاندار خوراک میں موجود C-H بانڈز توڑ کر توانائی حاصل کرتے ہیں۔ اس مقصد کے لیے وہ اپنے سیلز میں خوراک کی آکسیڈیشن کرتے ہیں۔ خوراک کی اس آکسیڈیشن کو سیلولر ریسپیریشن (cellular respiration) کہتے ہیں۔ سیلز میں توانائی حاصل کرنے کے لیے سب سے زیادہ استعمال کی جانے والی خوراک گلوکوز ہے۔

Aerobic and Anaerobic Respiration

ایروبک اور این ایروبک ریسپیریشن

Aerobic Respiration

i. ایروبک ریسپیریشن

آکسیجن کی موجودگی میں ہونے والی سیلولر ریسپیریشن کو ایروبک ریسپیریشن کہتے ہیں۔ یہ خوراک کی مکمل آکسیڈیشن ہے جس میں زیادہ سے زیادہ توانائی حاصل ہوتی ہے۔ ایروبک ریسپیریشن کے پہلے مرحلے میں، چھ (6) کاربن والے گلوکوز کے ایک مالیکیول کو تین (3) کاربن والے پائیرووک ایسڈ (pyruvic acid) کے دو مالیکیولز میں توڑا جاتا ہے۔ دوسرے مرحلے میں پائیرووک ایسڈ کے مالیکیولز کی مکمل آکسیڈیشن کر دی جاتی ہے یعنی ان میں موجود تمام C-H بانڈز توڑ دیے جاتے ہیں۔ اس طرح اس میں موجود تمام توانائی حاصل کر لی جاتی ہے۔


Anaerobic Respiration (Fermentation)

ii. این ایروبک ریسپیریشن (فرمنٹیشن)


آکسیجن کی غیر موجودگی میں ہونے والی سیلولر ریسپیریشن کو این ایروبک ریسپیریشن کہتے ہیں۔ این ایروبک ریسپیریشن میں گلوکوز کی نامکمل آکسیڈیشن ہوتی ہے۔ اس طرح اس میں سے کم توانائی حاصل ہوتی ہے۔ این ایروبک ریسپیریشن کا پہلا مرحلہ ایروبک

ریسپریشن جیسا ہی ہے۔ اس میں گلوکوز کا ایک مالیکیول پانی رووک ایسڈ کے دو مالیکیولز میں توڑا جاتا ہے۔ لیکن این ایروکب ریسپریشن میں دوسرا مرحلہ مختلف ہوتا ہے۔ یہاں، پانی رووک ایسڈ مندرجہ ذیل میں سے کسی ایک ری ایکشن میں حصہ لیتا ہے۔

-A الکوحلک فرمٹیشن (Alcoholic Fermentation)



لیکٹک ایسڈ فرمٹیشن (Lactic Acid Fermentation) -B



فرنشیشن کی اہمیت

سائنسدانوں نے بیکٹیریا اور فنجائی میں ہونے والی فرمنٹیشن سے انسان کے لیے مفید مصنوعات بنائی ہیں۔ مثال کے طور پر، بیکٹیریا میس ہونے والی فرمنٹیشن سے پنیر (cheese) اور دہی بنایا جاتا ہے۔ میٹ میں ہونے والی فرمنٹیشن کو شراب سازی (brewing) اور

بیکری کی صنعتوں میں استعمال کیا جاتا ہے۔ اسی طرح ایک فنگس میں ہونے والی فرمٹیشن سے سویا (soy) پودے کی چٹنی یعنی سویا ساس (soy sauce) بنائی جاتی ہے۔


Mechanism of Cellular Respiration

سیلولر ریسپیریشن کا طریقہ (میکنزم)

سیلولر ریسپیریشن کے تمام ری ایکشنز سمجھنے کے لیے ہم ایروک ریسپیریشن کا میکنزم پڑھیں گے۔ ایروک ریسپیریشن کے تین بڑے مراحل ہیں۔

1- گلائیکولائسز Glycolysis

پہلے مرحلے میں، گلوکوز (6 کاربن) کو توڑا جاتا ہے۔ اس کے نتیجے میں پانی روک ایسڈ (3 کاربن) کے دو مالیکیولز بنتے ہیں اور دو ATP اور دو NADH حاصل ہوتے ہیں۔ اس عمل کو گلائیکولائسز کہتے ہیں۔ یہ عمل سائٹوپلازم میں ہوتا ہے۔ گلائیکولائسز کے لیے آکسیجن کی ضرورت نہیں ہوتی۔ اس لیے یہ عمل این ایروک ریسپیریشن میں بھی ہوتا ہے۔




Krebs Cycle

2- کریبز سائیکل

جب آکسیجن دستیاب ہوتی ہے تو پانی روک ایسڈ کے مالیکیولز سائٹوپلازم سے مائٹوکانڈریا کے میٹرکس (matrix) میں چلے جاتے ہیں۔ یہاں ری ایکشنز کا ایک سلسلہ ہوتا ہے جسے برطانوی بائیو کیمسٹ سر ہینز کریبز (Sir Hans Krebs) نے دریافت کیا تھا۔ کریبز سائیکل سے پہلے پانی روک ایسڈ کو ایسیٹائل کو-اینزائم A (Acetyl CoA) میں تبدیل کیا جاتا ہے اور اس دوران کاربن ڈائی آکسائیڈ اور NADH بھی بنتے ہیں۔

کریبز سائیکل میں، ایسٹائل کو اینزائم A کی کاربن ڈائی آکسائیڈ میں مکمل آکسائیڈیشن ہو جاتی ہے۔ اس کے نتیجے میں ATP اور توانائی والے کمپاؤنڈز یعنی NADH اور $FADH_2$ بنتے ہیں۔ $FADH_2$ دراصل فلیون ایڈینین ڈائی نیوکلیوٹائیڈ (Flavin Adenine Dinucleotide) کی ریڈیوسٹ (reduced) شکل ہوتی ہے۔




شکل 8.6: کریبز سائیکل کا خلاصہ

Electron Transport Chain

3- الیکٹران ٹرانسپورٹ چین

یہ مرحلہ مائٹوکانڈریا کی ممبرین پر وقوع پذیر ہوتا ہے۔ اس مرحلہ میں NADH اور $FADH_2$ سے الیکٹرانز اور ہائیڈروجن آئنز نکلتے ہیں۔ اس طرح، وہ خود دوبارہ NAD اور FAD بن جاتے ہیں۔ ان میں سے نکلنے والے الیکٹرانز ایک الیکٹران ٹرانسپورٹ چین پر سے گزرتے ہیں اور اپنی توانائی نکالتے ہیں۔ اس توانائی سے ATP بنائے جاتے ہیں۔ الیکٹران ٹرانسپورٹ چین کے آخر میں الیکٹرانز اور ہائیڈروجن آئنز آکسیجن کے ساتھ ملتے ہیں اور پانی بنادیتے ہیں۔



شکل 8.7: الیکٹران ٹرانسپورٹ چین

Use of Respiratory Energy in Body

ریسپیریشن سے حاصل کردہ توانائی کا جسم میں استعمال

سیلولر ریسپیریشن کے دوران پیدا ہونے والی توانائی (اے ٹی پی) کو مختلف طریقوں سے استعمال کیا جاتا ہے:


1. مسلز کے سکڑنے اور حرکت
2. مادوں کی ایکٹیو ٹرانسپورٹ (active transport)
3. بائیومالیکیولز کی تیاری
4. مائی ٹوسس اور ڈی این اے کی نقل کی تیاری یعنی ریپلی کیشن (replication)
5. نرڈا پلسز (nerve impulses) کی منتقلی
6. جسم کا ٹمپرچر برقرار رکھنا
7. جسم میں زہریلے مادوں کو توڑنا اور جسم سے نکالنا۔

ٹیمبل: ایروبک اور این ایروبک ریسپریشن میں فرق

ایروبک ریسپریشن	این ایروبک ریسپریشن	
ضروری ہے	ضروری نہیں	آکسیجن کی موجودگی
36	02	اے ٹی پی کا مجموعی فائدہ
کاربن ڈائی آکسائیڈ اور پانی	لیکٹک ایسڈ یا انتھانل الکوحل اور کاربن ڈائی آکسائیڈ	اختتامی پراڈکٹس
گلائکولائسز سائٹوپلازم میں، جبکہ کریبز سائیکل اور الیکٹران ٹرانسپورٹ چین مائٹوکانڈریا میں	سائٹوپلازم میں	وقوع پذیر ہونے کا مقام
زیادہ تر جانداروں کے لیے توانائی کا ذریعہ	- این ایروبک جانداروں کے لیے توانائی کا ذریعہ - ایروبک جانداروں کے لیے آکسیجن کی کمی کی صورت میں توانائی کا ذریعہ - کئی پراڈکٹس مثلاً انتھانول، پنیر وغیرہ کا ذریعہ	اہمیت

ٹیمبل: فوٹو سنتھی سیز اور ریسپریشن میں فرق

خصوصیت	فوٹو سنتھی سیز	ریسپریشن
مینابولزم کی قسم	اینابولزم	کیٹابولزم
توانائی پیدا ہونا یا خرچ ہونا	بانڈ انرجی کی شکل میں توانائی سٹور ہوتی ہے	خوراک کی بانڈ انرجی کو ATP میں تبدیل کیا جاتا ہے
کرنے والے جاندار	چند بیکٹیریا، تمام الگی، تمام پودے	تمام جاندار
وقوع پذیر ہونے کا مقام	کلوروپلاسٹس میں	سائٹوپلازم اور مائٹوکانڈریا میں
صرف سبز حصوں میں	صرف سبز حصوں میں	تمام سبز حصوں میں
وقوع پذیر ہونے کا وقت	صرف دن کے وقت، روشنی کی موجودگی میں	تمام وقت



شکل 8.8: گلوکوز کی ایروڈک آکسیدیشن سے پیدا ہونے والے اے ٹی پی کی تعداد کا ایک جائزہ

اہم نکات

- آکسیدیشن-ریڈکشن (ریڈوکس) ری ایکشن میں مالیکیولز کے درمیان الیکٹرانز کا تبادلہ ہوتا ہے۔
- آکسیدیشن میں، مالیکیول سے الیکٹران نکلتے ہیں۔
- ریڈکشن میں مالیکیول الیکٹران حاصل کرتا ہے۔
- توانائی پیدا کرنے کے لیے الیکٹرانز کا بہاؤ (آکسیدیشن-ریڈکشن) ضروری ہے۔
- اے ٹی پی سائیکل میں توانائی کی کرنسی ہے۔
- فوٹوسنتھس میں روشنی اور کلوروفل کی موجودگی میں کاربن ڈائی آکسائیڈ اور پانی ملتے ہیں اور کاربوہائیڈریٹس اور آکسیجن بنتے ہیں۔
- فوٹوسنتھس میں سائیکلری ایکشنز میں کلوروفل روشنی جذب کرتا ہے اور اے ٹی پی بناتا ہے۔

- ڈارک ری ایکشنز میں کاربن ڈائی آکسائیڈ کی ریڈکشن کر کے گلوکوز بنایا جاتا ہے۔
- این ایروک ریپریٹن آکسیجن کی غیر موجودگی میں ہونے والی گلوکوز کی نامکمل آکسائیڈیشن ہے۔ جبکہ ایروک ریپریٹن آکسیجن کی موجودگی میں ہونے والی گلوکوز کی مکمل آکسائیڈیشن ہے۔
- گلائکولائسز کے دوران گلوکوز کے ایک مالیکیول کو پانی روک ایسڈ کے دو مالیکیولز میں توڑا جاتا ہے۔
- کریبس سائیکل کے دوران پانی روک ایسڈ مالیکیول کو مکمل طور پر توڑ دیا جاتا ہے۔ اس سے ہائیڈروجن آئنز، زیادہ توانائی والے الیکٹرانز اور کاربن ڈائی آکسائیڈ بنتے ہیں۔
- الیکٹران ٹرانسپورٹ چین میں الیکٹرانز ایک چین (الیکٹران کیریئرز carriers پر مشتمل) پر سے گزرتے ہیں اور توانائی نکالتے ہیں۔ یہ توانائی ADP کو ATP میں تبدیل کرنے میں استعمال ہوتی ہے۔

مشق

A درج ذیل سوالات کے لیے درست جوابات منتخب کریں۔

1. جب ہم ATP سے توانائی لیتے ہیں تو اس کے کون سے بانڈز ٹوٹتے ہیں؟

- (الف) P-P بانڈز (ب) C-H بانڈز
(ج) C-N بانڈز (د) C-O بانڈز

2. فوٹوسنتھس کے لائٹ ری ایکشنز کہاں ہوتے ہیں؟

- (الف) پلازما ممبرین (ب) سائٹوپلازم
(ج) کلوروپلاسٹ کاسٹروما (د) کلوروپلاسٹ کے تھیلکوئوئڈز

3. پودوں میں کلوروفل کی کون سی قسم سب سے زیادہ عام ہے؟

- (الف) کلوروفل-A (ب) کلوروفل-B
(ج) کلوروفل-C (د) کلوروفل-D

4. کلوروفل روشنی کی کون سی ویولینتھ کو سب سے زیادہ جذب کرتے ہیں؟

- (الف) سبز اور نیلی (ب) سبز اور سرخ
(ج) سرخ اور نیلی (د) صرف سبز

5. جب پیسٹ گلوکوز کی گرمی نشیون کرتا ہے تو، مصنوعات ہیں:
- (الف) الکوحل اور کاربن ڈائی آکسائیڈ (ب) الکوحل اور پانی
- (ج) لیکٹک ایسڈ (د) کاربن ڈائی آکسائیڈ اور H_2O
6. فوٹو سنتھی سیز کے ڈارک سی ایکشنز کہاں ہوتے ہیں؟
- (الف) کلوروپلاسٹ کاسٹروما (ب) کلوروپلاسٹ کے تھائلکوائڈز
- (ج) کلوروپلاسٹ کی بیرونی جھلی (د) سائٹوپلازم
7. فوٹو سنتھی سیز کے لائٹ ری ایکشنز میں کون سا مالیکیول الیکٹرانز دیتا ہے؟
- (الف) NADPH (ب) پانی
- (ج) آکسیجن (د) کاربن ڈائی آکسائیڈ
8. ایروبیک ریسیریشن میں کون سا عمل سب سے زیادہ اے ٹی پی پیدا کرتا ہے؟
- (الف) گلائیکولائسز (ب) کریبز سائیکل
- (ج) الیکٹران ٹرانسپورٹ چین (د) فرمنٹیشن
9. این ایروبیک ریسیریشن کے دوران ایک گلوکوز مالیکیول سے کتنے اے ٹی پی مالیکیول بطور خالص منافع حاصل ہوتے ہیں؟
- (الف) 2 (ب) 4
- (ج) 12 (د) 36
10. جانوروں کے سیز میں این ایروبیک ریسیریشن کا ایک عام بائیو پراڈکٹ کون سا ہے؟
- (الف) آکسیجن (ب) پانی
- (ج) لیکٹک ایسڈ (د) کاربن ڈائی آکسائیڈ

مختصر جوابات لکھیں۔

B

1. آکسیڈیشن ریڈکشن ری ایکشنز کی کیا اہمیت ہے۔
2. اے ٹی پی اور اے ڈی پی کا کیا مطلب ہے؟ سیلولر میٹابولزم کے لیے ان مالیکیولز کا کیا کردار ہے؟
3. فوٹو سنتھی سیز کے لیے لفظی مساوات لکھیں۔
4. فوٹو سنتھی سیز کے لیے کلوروفل کیوں اہم ہے؟
5. فوٹو سنتھی سیز کے دوران آکسیجن کیسے پیدا ہوتی ہے؟

6. کون سے جاندار فوٹو سنتھی سیز کرتے ہیں؟ فوٹو سنتھی سیز کے لیے روشنی جذب کرنے کے لیے کون سا سیل آرگنیل ذمہ دار ہے؟

7. سیلولر ریسپیریشن کا بنیادی مقصد کیا ہے؟

8. ایروبک ریسپیریشن کے لیے مساوات (الفاظ یا علامتوں میں) لکھیں۔

9. ایروبک ریسپیریشن میں آکسیجن کے کردار پر ایک مختصر نوٹ لکھیں۔

10. این ایروبک اور ایروبک ریسپیریشن کی تعریف لکھیں۔

11. جانوروں اور پیسٹ میں این ایروبک ریسپیریشن کے اختتامی پراڈکٹ کیا ہیں؟

12. شدید ورزش کے دوران آکسیجن کی کمی کے جواب میں مسلز کیا کرتے ہیں؟

13. جسم میں اُن افعال کی فہرست بنائیں جن میں ریسپیریشن سے حاصل کردہ توانائی استعمال ہوتی ہے۔

C تفصیلی جوابات لکھیں۔

1. اے ٹی پی کو ایک مالیکیول کے طور پر بیان کریں جو تمام سیلز کی توانائی کی اہم کرنسی ہے۔

2. فوٹو سنتھی سیز کے اعمال کا خاکہ بنائیں؟

3. پودوں میں کاربن ڈائی آکسائیڈ اور پانی جسم میں لے جانے پر ایک نوٹ لکھیں۔

4. این ایروبک ریسپیریشن کی اقسام اور اہمیت کی وضاحت کریں۔

5. ایروبک ریسپیریشن کے میکانزم کا خاکہ بنائیں۔

6. ریسپیریشن اور فوٹو سنتھی سیز کا موازنہ کریں۔

D تحقیقی سوالات

1. ATP کی ساخت کس طرح انرجی سٹور اور خارج کرنے کے قابل بناتی ہے۔